

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitarḥkikakesarī|
vedāntācāryavaryo me sannidhattāṃ sadā hr̥di||

śrīmadbhāgavate
|| dhruvastutiḥ ||

This document has been prepared by*
Sunder Kidambi
with the blessings of
śrī raṅgarāmānujamahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ dhruvastutiḥ ॥

dhruva uvāca

yo 'ntaḥ praviśya mama vācamimāṃ prasuptāṃ
sañjīvayatyakhilaśaktidharaḥ svadhāmnā |
anyāṃśca hastacaraṇaśravaṇatvagādīn
prāṇānnamo bhagavate puruṣāya tubhyam || 1 ||

ekastvameva bhagavannidamātmaśaktyā
māyākhyayoruḡayā mahadādyaśeṣam |
sr̥ṣṭvā 'nuviśya puruṣastadasaḡeṣu
nāneva dāruṣu vibhāvasuvadvibhāsi || 2 ||

tvaddattayā vayunayedamacaṣṭa viśvaṃ
suptaprabuddha iva nātha bhavatprapannaḥ |
tasyāpavargyaśaraṇaṃ tava pādāmūlaṃ
vismaryate kṛtavidā kathamārtabandho || 3 ||

nūnaṃ vimuṣṭamatayastava māyayā te
ye tvāṃ bhavāpyayavimokṣaṇamanyahetoḥ |
arcanti kalpakataruṃ kuṇapopabhogyam
icchanti yatsparśajaṃ niraye 'pi nṛṇām || 4 ||

yā nirvṛtistanubhṛtāṃ tava pādapadma-
dhyānādbhavajjanakathāśravaṇena vā syāt |
sā brahmaṇi svamahimanyapi nātha mā bhūt
kiṃ tvantakāsilulitāt patatāṃ vimānāt || 5 ||

bhaktiṃ muhuḥ pravahatāṃ tvayi me prasaṅgo
bhūyādananta mahatāmamalāśayānām |
yenāñjasolbaṇamuruvyasaṇaṃ bhavābdhiṃ
neṣye bhavadḡakathāmṛtapānamattaḥ || 6 ||

te na smarantyatitarāṃ priyamīśa martyaṃ
ye cānvadaḥ sutasuhr̥dḡravittadārāḥ |
ye tvabjanābha bhavadīyapadāravinda-
saugandhyalubdhahr̥dayeṣu kṛtaprasaṅgāḥ || 7 ||

tiryāṅnagadvijasarīsr̥padevadaitya-
martyādibhiḥ paricitaṃ sadasadvīṣeṣam |
rūpaṃ sthaviṣṭhamaja te mahadādyanekaṃ
nātaḥ paraṃ parama vedmi na yatra vādaḥ || 8 ||

kalpānta etadakhilaṃ jaṭhareṇa grhṇan
śete pumān svadṛḡanantasakhastadaṅke |
yannābhisindhuruhakāñcanalokapadma-
garbhe dyumān bhagavate praṇato'smi tasmai || 9 ||

tvam nityamuktapariśuddhavibuddha ātmā
kūṭastha ādipuruṣo bhagavāṃstryadhīśaḥ |
yadbuddhyavasthitimakhaṇḍitayā svadṛṣṭyā
draṣṭā sthitāvadhimakho vyatirikta āsse || 10 ||

yasmin viruddhagatayo hyaniśaṃ patanti
vidyādayo vividhaśaktaya ānupūrvyāt |
tadbrahma viśvabhavamekamanantamādyam
ānandamātramavikāramahaṃ prapadye || 11 ||

satyā'śiṣo hi bhagavaṃstava pādapadmam
āśīstathānubhajataḥ puruṣārthamūrteḥ |
apyevamarya bhagavān paripāti dīnān
vāśreva vatsakamanugrahaḥkātaro'smān || 12 ||

|| iti dhruvastutiḥ saṃpūrṇā ||